



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Tlieta (03)

26 ta' Lulju 2019

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fis-7.00 ta' filgħaxija.

PREŻENTI:

Dr. Christian Zammit - Sindku
Aaron Agius – Viċi Sindku
Stefan Bajada – Kunsillier
Victor John Curmi – Kunsillier
Anthony Attard - Kunsillier

ASSENTI B'APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

Fil-bidu tal-laqgħa, is-Sindku ta merħba lill-Kunsillier Anthony Attard li ġie elett f'elezzjoni każwali li saret nhar l-Erbgħa 10 ta' Lulju 2019 biex jimla' l-post vakat mill-Onor. Dr. Kevin Cutajar għal din il-legislatura.

3.1 Qari tal-ittri ta' apologiji

3.1.1 Ma ġewx ipprezentati ittri ta' apologiji mill-Kunsilliera għal din il-laqgħa.

3.2 Konsiderazzjoni u Approvazzjoni tal-Minuti

3.2.1 Il-Kunsill approva unanimament il-minuti tal-laqgħa numru 02 li saret nhar l-Erbgħa 3 ta' Lulju 2019.

3.3 Approvazzjoni tal-*quarterly financial report* għall-perijodu Jannar-Ġunju 2019

3.3.1 Il-Kunsill approva unanimament il-*quarterly financial report* għall-perijodu Jannar-Ġunju 2019, liema rapport ġie preparat mill-*accountant* tal-Kunsill. Dan ir-rapport ser jintbagħat lid-Dipartiment tal-Gvern Lokali.

3.4 Komunikazzjonijiet tas-Sindku

3.4.1 Is-Sindku Dr. Christian Zammit assenja r-responsabbilitajiet lill-Kunsillier Anthony Attard li ġie elett f'elezzjoni każwali aktar kmieni matul dan ix-xahar. L-oqsma li fuqhom ser ikun qed jaħdem dan il-Kunsillier huma s-saħħa pubblika u s-sigurta', l-aċċessibilita' u l-inklussivita', l-integrazzjoni soċjali u l-harsien tal-annimali. Is-Sindku qal li huwa jemmen li dan il-Kunsill għandu jaħdem bħala tim wieħed għall-ġid tal-lokalita' tagħna.



3.4.2 Is-Sindku Dr. Christian Zammit informa lill-Kunsill li prezentament ninsabu ghaddejjin bix-xogħol ta' asfaltar tat-toroq Kumittiva, parti minn Triq Masri u parti minn Triq Ta' Gajdoru. Dan ix-xogħol qed ikun iffinanzjat mill-Ministeru għal Ghawdex. Is-Sindku qal li x-xogħol fuq Triq il-Kumittiva gie konkluz illum il-Gimgha u fil-jiem li gējjin ser jingħata bidu ghax-xogħol fi Triq Gajdoru.

Fuq mistoqsija tal-Kunsillier Victor Curmi, il-Kunsill qabel li għandna niċċekkjaw mal-Ministeru għal Ghawdex rigward is-sitwazzjoni attwali ta' Triq Ta' Ġorf minhabba l-istat diżastruż li tinsab fiha.

Fuq mistoqsija tal-Viċi Sindku Aaron Agius rigward l-iżviluppi fuq ix-xogħol ta' asfaltar bis-siment ta' xi toroq rurali fil-lokalita', liema proġett qed ikun iffinanzjat minn Mizura 4.3 tal-Unjoni Ewropea, il-Kunsill qabel unanimament li għandna nibagħtu ittra legali lill-kuntratturi Peter Paul Said u *Road Construction Co. Limited*. Dan minhabba l-fatt li dawn iż-żewġ kuntratturi għadhom ma wettqux ix-xogħlijiet li gēw mogħtija lilhom wara sejha pubblika u għaldaqstant hemm ir-riskju li jintilfu l-fondi ta' dan il-proġett.

3.4.3 Is-Sindku Dr. Christian Zammit propona u l-Kunsill qabel unanimament li għandha tinhareg offerata pubblika għal servizz professjonali ta' Perit.

Il-Kunsill qabel ukoll li responsabbilita' specifika li għandu jkollu dan il-Perit ser tkun dik li jfassal id-dokument tat-*tender* għal *masterplan* tal-qalba tal-lokalita' tax-Xagħra li tinkludi *traffic management plan* u li jirrevedi l-istimi tal-proġett tal-bini taċ-Ċentru Ċiviku li kienu saru fis-sena 2004. Dan sabiex tkun tista' ssir talba formali għall-fondi biex ikun jista' jitwettaq dan il-proġett maġġuri fil-lokalita' tagħna.

3.4.4 Is-Sindku Dr. Christian Zammit propona u l-Kunsill qabel unanimament li għandha tinhareg offerata pubblika għal *period contract* għal xogħol ta' *patching* ta' toroq fil-lokalita' tagħna.

3.4.5 Is-Sindku Dr. Christian Zammit aġġorna lill-Kunsilliera kollha b'dak li gie diskuss fil-laqgħa li saret mal-Onorevoli Ministru għal Ghawdex, Dr. Justyne Caruana, nhar it-Tlieta 23 ta' Lulju 2019. Is-Sindku innota



b'sodisfazzjon l-attendenza tal-Kunsilliera kollha għal din il-laqgħa li matulha ġew diskussi temi importanti li jikkonċernaw il-lokalita' tagħna.

Rigward il-*masterplan* li jkopri l-immaniġġjar tat-traffiku fil-qalba tal-lokalita' tagħna, il-Kunsill qabel li għandna ninkarigaw lill-Perit li ser jiġi ingaġġat wara sejha pubblika għall-offerti biex jipprepara d-dokument tat-*tender*. Ser ninkarigaw ukoll lil dan il-Perit sabiex jirrevedi l-istimi preparati fis-sena 2004 għall-bini ta' Ċentru Ċiviku modern minflok l-uffiċċju attwali tal-Kunsill.

Il-Kunsill qabel ukoll li għandna ninkarigaw lill-Perit Edward Scerri sabiex jipprepara pjanta ta' kif nistgħu nirrilokaw is-servizzi tagħna mill-uffiċċju amministrattiv preżenti għal-librerija pubblika 'Patri Ġiġi Camilleri SJ'. Dan sabiex intaffu l-problema kbira ta' aċċessibilita' li tezisti fil-preżent.

Rigward ix-xogħol ta' rikostruzzjoni tal-ahhar parti ta' Triq Marsalforn, is-Sindku informa lill-Kunsill li dawn ix-xogħlijiet ser jibdew wara li jitlestew toroq ohrajn li jwasslu għall-bajja ta' Marsalforn u ser jiġu iffinanzjati wkoll mill-Ministeru għal Ghawdex.

3.4.6 Is-Sindku Dr. Christian Zammit informa lill-Kunsill li nhar il-Ħamis 25 ta' Lulju, hu flimkien mas-Segretarju Eżekuttiv Ivan Attard kellhom laqgħa mal-inġinier Mario Galea rigward il-proġett propost ta' sistema ta' illuminazzjoni ġdida għal Vjal it-Tmienja ta' Settembru. Minn stimi preliminari li għandna, jirriżulta li dan il-proġett ser jiġi jiswa s-somma ta' madwar € 50,000.

Peress li s-Segretarju Eżekuttiv Ivan Attard informa lill-Kunsill li l-*budget* attwali tal-Kunsill ma jippermettix li nidhlu għal spiża ta' din ix-xorta, il-Kunsill qabel unanimament li għandna nibdew diskussjonijiet mal-Awtorita' Maltija għar-Riżorsi u l-Awtorita' tal-Ippjanar biex naraw il-possibilita' li dan il-proġett jiġi iffinanzjat minn dawn is-sorsi. Dan fid-dawl tal-fatt li d-dwal kollha li ser jintużaw fis-sistema proposta ser ikunu *energy saving*.

3.4.7 Is-Sindku Dr. Christian Zammit informa lill-Kunsill li bdejna l-preparamenti tagħna sabiex noħorġu l-permessi lill-bejgiegħa li jarmaw



temporanjament bil-gabbani u/jew *kiosks* tagħhom fi żmien il-festa ta' Marija Bambina.

Is-Sindku irrefera għal petizzjoni iffirmata minn numru ta' residenti ta' Vjal it-Tmienja ta' Settembru li fiha wrew ix-xewqa tagħhom li dawn il-gabbani ma jibqgħux jarmaw f'din it-triq minhabba l-inkonvenjent kbir li johlqu. Wara diskussjoni, il-Kunsill qabel unanimament li l-gabbani li jbiegħu *fast food* għandhom jiġu rilokati għat-trejqa li tinsab fin-naħa ta' isfel tal-*playing field*. Il-Kunsill qabel li l-postijiet rispettivi ta' fejn ser jarmaw dawn il-gabbani/*kiosks* għandhom jitolgħu bil-polza kull sena. Il-permessi tal-gabbani jew trakkijiet l-oħrajn ser jinħargu fuq l-istess linji tas-snin preċedenti filwaqt li jinħargux permessi godda.

Rigward il-*bars* li jarmaw fuq il-bankini u għaldaqstant johlqu problemi ta' aċċessibilita', il-Kunsill qabel unanimament li għaladarba dawn il-*bars* mhux qed ikunu armati skont il-Liġi, ma jinħargux permessi għalihom min-naħa tal-Kunsill. Dan sabiex inkunu konformi mal-Liġijiet ta' Malta f'dan ir-rigward. Il-Kunsill qabel ukoll li m'għandniex nilqgħu applikazzjonijiet minn terzi persuni sabiex jarmaw *bar* quddiem jew minn propjetajiet li m'għandhom l-ebda liċenzja ta' *bar, restaurant* jew *catering establishment*.

Il-Kunsill qabel ukoll li għandna nagħtu pjanta shiha tal-gabbani kollha li għalihom jinħareġ permess lill-Pulizija sabiex dawn jagħmlu l-infurzar meħtieġ fil-ġranet tal-festa biex kemm jista' jkun jitnaqqsu l-abbużi.

Il-Kunsill qabel unanimament li għandna ninfurmaw lis-sidien tal-ħwienet tal-pjazza sabiex iħallu aċċess fuq il-bankina f'każ li jarmaw fuq barra fi żmien il-festa. Għaladarba dawn il-*bars* mhumiex koperti bil-Liġi, il-Kunsill qabel ukoll li m'għandux jinħareġ permess għalihom min-naħa tagħna.

3.4.8

Is-Sindku Dr. Christian Zammit informa lill-Kunsill li nhar il-Hamis 25 ta' Lulju, hu flimkien mas-Segretarju Eżekuttiv Ivan Attard kellhom laqgħa mas-Sinjura Vicky Xuereb, Direttur Eko-Għawdex, u mas-Sur Henry Cefai mid-Dipartiment tal-Indafa Pubblika li matulha ġie diskuss it-tindif tat-toroq fi żmien il-festa ta' Marija Bambina.



Wara diskussjoni, il-Kunsill qabel li għandna nohorgu sejha għal kwotazzjonijiet għas-servizz tat-tindif tat-toroq fi żmien il-festa. Is-Sindku informa lill-Kunsill li sar arrangament mal-Ministeru għal Għawdex sabiex dawn jipprovdulna tletin *bin* li ser jitpoġġew matul Vjal it-Tmienja ta' Settembru fil-ġimgħa tal-festa. Ser jiġu provduti wkoll haddiema mid-Dipartiment tal-Indafa Pubblika sabiex matul il-jiem tal-festa jieħdu ħsieb it-tindif fi Vjal it-Tmienja ta' Settembru, Pjazza l-Vitorja u t-toroq ta' madwar il-Knisja Bażilika.

Rigward il-problemi li qed ikun hemm fl-isqaq maġenb il-każin tal-futbol, il-Kunsill qabel li għandna nitolbu laqgħa mas-Supretendent tad-Distrett Maurice Curmi sabiex naraw il-possibilita' li tiżdied is-supervizjoni min-naħa tal-pulizija.

Bil-għan li nnaqqsu l-problema ta' kongestjoni tat-traffiku li qed ikun hemm fi Triq l-Arċipriet Ġuzepp Diacono fi żmien il-festa, il-Kunsill qabel li għandna nagħmlu talba lil Transport Malta sabiex jiżdiedu b'metru s-sinjali li jipprojbixxu l-ipparkjar li hemm quddiem ir-residenza tas-Sur Joseph Bajada fl-istess triq. Dan filwaqt li din it-triq ser tiġi temporanjament *one way* bejn il-5 ta' Awwissu u l-15 ta' Settembru skont kif ġie deċiż fil-laqgħa precedenti tal-Kunsill.

3.4.9 Is-Sindku Dr. Christian Zammit informa lill-Kunsill li bdejna bil-preparamenti tagħna sabiex norganizzaw edizzjoni oħra tal-Kunċert tal-Milied fil-Knisja Bażilika ta' Marija Bambina. Is-Sindku għamel riferenza għal korrispondenza li ntbagħtet mis-Sinjura Silvana Sultana, koordinatriċi tal-*SCJ Children's Choir*, li fiha infurmatna li dan il-Kor ma jistax jipparteċipa fl-edizzjoni ta' din is-sena ta' dan il-Kunċert minhabba impenji oħra.

Fid-dawl ta' dan, is-Sindku propona u l-Kunsill qabel unanimament li għandna nitkellmu mas-Surmast Joseph Debrincat jew mas-Surmast Antoine Theuma sabiex naraw il-possibilita' li dan il-Kunċert isir minn Kor u orkestrina taht id-direzzjoni tagħhom. Ser nagħtu l-ewwel possibilita' lis-Surmast Debrincat u f'każ li dan ma jaċċettax, niċċekkjaw mas-Surmast



Theuma. Dan bil-ghan li tigi prezentata stima li titressaq għall-approvazzjoni tal-Kunsill fil-laqgħa li jmiss.

- 3.4.10 Is-Sindku Dr. Christian informa lill-Kunsill li hemm bżonn tinstab persuna oħra li tassisti lis-Sinjura Nicolina Sultana fl-amministrazzjoni tal-attivitajiet fiċ-Ċentru ta' Matul il-Jum għall-Anzjani li jiltaqa' kull nhar ta' Erbgħa filgħodu fiċ-Ċirklu taż-Żgħażaġh. Dan sabiex dan iċ-Ċentru jibqa' effiċjenti fis-servizzi li joffri lill-komunita' adulta tal-lokalita' tagħna.

Il-Kunsillier Victor Curmi propona li din il-persuna għandha tkun l-*Assistant Principal* Josephine Sultana sabiex hekk nutilizzaw ir-rizorsi umani li diġa' għandna.

Wara diskussjoni, il-Kunsill qabel li din il-materja għandha terġa' tigi diskussa fil-laqgħa li jmiss.

- 3.4.11 Is-Sindku Dr. Christian Zammit informa lill-Kunsill li s-sitwazzjoni attwali fil-bajja tar-Ramla l-Hamra titlob li ċerti materji jiġu indirizzati urgentement. Wahda minn dawn il-materji hija ċertament n-numru kbir ta' filtri tas-sigaretti li qed jinstabu fir-ramel. Huwa qal li diġa' talab parir legali mid-Dipartiment tal-Gvern Lokali rigward il-possibilita' li l-Kunsill jagħmel *bye-law* li tipprojbixxi t-tipjip fil-bajja tar-Ramla pero' sal-lum għad m'għandniex risposta definitiva.

Wara diskussjoni, is-Sindku propona u l-Kunsill qabel li għandna nibdew kampanja ta' kuxjenza fuq din il-problema billi nżidu t-tabelli kontra t-tipjip fil-bajja tar-Ramla l-Hamra u nżidu tabelli oħrajn kontra l-ħmieġ tal-klieb. Dan wara li nkunu ġibna wkoll l-approvazzjoni min-naha tal-Fondazzjoni GAIA li hija responsabbli mill-immanigġjar ta' din il-bajja.

- 3.4.12 Is-Sindku Dr. Christian Zammit propona u l-Kunsill qabel li għandna nniedu *facebook page* uffiċjali tal-Kunsill bil-ghan li nsahħu l-preżenza tagħna *online* u r-residenti jkollhom pjattaforma oħra fejn ikunu jistgħu jiġu infurmati bl-attivitajiet tal-Kunsill u jressqu l-ilmenti u s-suggerimenti tagħhom.



Il-Kunsill qabel li għandna ninkarigaw lis-Sur William Sultana sabiex jipprepara din il-*facebook page* biex fiha jibded jittellgħu avvizi relatati mal-lokalita' li jikkoncernaw lir-residenti. Il-Kunsill qabel li l-amministraturi ta' din il-paġna għandhom ikunu s-Segretarju Eżekuttiv, l-*Assistant Principal* u l-iskrivana tal-Kunsill.

- 3.4.13 Is-Sindku Dr. Christian Zammit informa lill-Kunsill li għandna nergħu naghmlu sforz kollettiv sabiex il-bajja ta' Ghajn Barrani fil-lokalita' tagħna terġa' tibda titgawda mill-pubbliku, b'mod partikolari mir-residenti Xagħrin. Huwa għamel riferenza għal individwu li qed jallega li l-passaġġ li jwassal għal din il-bajja huwa propjeta' tiegħu u għaldaqstant qed jostakola lil dawk li jkunu jixtiequ jaċċessawha.

Fid-dawl ta' din is-sitwazzjoni, is-Sindku propona u l-Kunsill qabel li għandna nitkellmu mal-avukat Dr. Carmelo Galea LLD sabiex tinfetħ kawża ta' jattanza sabiex dan l-individwu jkun jista' jipprovdi fil-Qorti prova ta' titolu fuq dan il-passaġġ.

- 3.4.14 Is-Sindku Dr. Christian Zammit informa lill-Kunsill li nhar il-Hamis 25 ta' Lulju 2019, hu flimkien mas-Segretarju Eżekuttiv Ivan Attard, kellhom laqgħa mas-Sur Giovanni N. Zammit, rappreżentant tal-Fondazzjoni Wirt Ghawdex. Matul din il-laqgħa, is-Sur Zammit ta aġġornament dwar diversi proġetti li qed twettaq din il-Fondazzjoni fil-preżent u l-pjani għall-futur.

Is-Sindku qal li matul din il-laqgħa, għet diskussa s-sitwazzjoni prekarja tal-Għar ta' Kalipso, ir-restawr estensiv meħtieġ fuq in-niċċa tal-Madonna li tinsab fuq ir-riħ taċ-ċimiterju parrokkjali tax-Xagħra u s-sitwazzjoni tal-isptar tal-pesta.

Rigward is-sitwazzjoni attwali li fiha jinsab l-isptar tal-pesta, is-Sindku propona u l-Kunsill qabel li għandna niktbu lis-Sovrintendenza tal-Patrimonju Kulturali sabiex ningħataw aġġornament dwaru.

- 3.4.15 Is-Sindku Dr. Christian Zammit informa lill-Kunsill li nhar l-Erbgħa 24 ta' Lulju, hu flimkien mas-Segretarju Eżekuttiv Ivan Attard kellhom laqgħa



mal-Perit Edward Scerri li matulha gew diskussi diversi *traffic management plans* importanti li ilu jinhass il-bżonn tagħhom għal diversi snin u li baqgħu qatt ma saru.

Wara diskussjoni, il-Kunsill qabel li għandna ninkarigaw lill-Perit Scerri sabiex jipprepara *traffic management plan* għall-pjazza quddiem il-Mithna Ta' Kola, ohra għaż-żona ta' Triq Sruġ/Triq Knisja u pjanta tal-*parking bays* għal Vjal it-Tmienja ta' Settembru. Dan sabiex ikunu jistgħu jitressqu għall-approvazzjoni ta' Transport Malta.

3.4.16 Is-Sindku Dr. Christian Zammit ta aġġornament lill-Kunsill rigward il-laqgħa li hu flimkien mas-Segretarju Eżekuttiv Ivan Attard kellhom mad-dirigenti tal-*Community Workers Foundation* illum il-Gimgha 26 ta' Lulju. Huwa qal li din il-Fondazzjoni għandha seba' haddiema li huma assenjati magħna fuq xogħlijiet li jvarjaw minn dak klerikali fl-uffiċċju amministrattiv u fil-librerija pubblika għal xogħol manwali fit-toroq.

Is-Sindku qal li sar ftehim ma' dawn il-haddiema, b'mod partikolari l-haddiema li jagħmlu xogħol fuq barra, sabiex iwettqu b'diligenza x-xogħol kollu li jiġi assenjat lilhom mill-Kunsill. Il-Kunsill qabel li għandna nagħtu sitt xhur prova lil dawn il-haddiema biex naraw li jkun konformi ma' dak li qed nitolbu. F'każ li ma jiġrix hekk, ser inkunu qed nagħmlu talba lill-Fondazzjoni sabiex daww il-haddiema li ma jikkoperawx magħna ma jibqgħux assenjati magħna.

Fuq proposta li saret min-naħa tal-*Community Workers Foundation*, liema proposta giet aċċettata mill-Kunsill Lokali kollha ta' Ghawdex, il-Kunsill qabel li għandha ssir uniformi għal dawn il-haddiema, liema uniformi tkun iffinanzjata min-naħa tal-Kunsill.

3.5 Twegibiet għall-Mistoqsijiet tal-Kunsilliera

3.5.1 Il-Kunsillier Victor Curmi staqsa dwar x'jista' jsir rigward il-problema li qed ikun hemm fi Triq Knisja fil-parti fejn tidhol għal Triq Sruġ. Is-Sindku



wieġeb li ser ninkarigaw lill-Perit Edward Scerri biex naraw x'jista' jsir halli jigi evitat xi incident.

3.5.2 Il-Kunsillier Anthony Attard staqsa dwar il-possibilita' li nibaghtu ittra ta' ringrazzjament u awguri lill-Onor. Dr. Kevin Cutajar LLD MP fl-okkażjoni tal-ħatra tiegħu bħala Membru Parlamentari wara snin ta' servizz fil-Kunsill Lokali tagħna. Is-Segretarju Eżekuttiv innota li din l-ittra diġa' ntbagħtet fl-4 ta' Lulju wara deċiżjoni tal-Kunsill fil-laqgħa preċedenti.

3.5.3 Il-Kunsillier Anthony Attard staqsa dwar il-possibilita' li l-*parking lot* li hemm quddiem hanut partikolari fi Vjal it-Tmienja ta' Settembru jkun jista' jintuża min sid il-hanut biex jitpoġġew żewġ imwejjed li preżentament jinsabu fuq il-bankina. Is-Sindku Dr. Christian Zammit innota li l-Kunsill Lokali mhuwiex l-awtorita' kompetenti li tagħti permessi ta' din ix-xorta u għaldaqstant ser nitolbu lil sid dan il-hanut sabiex iressaq il-każ tiegħu lid-Dipartiment tal-Artijiet.

3.6 Qari tal-Korrispondenza

3.6.1 Ċirkulari numru SPI/SCI/11/2019 mahruġa mid-Dipartiment tal-Gvern Lokali intitolata 'Għajnuna Finanzjarja għall-Korsijiet ta' Tagħlim tul il-Ħajja (*Lifelong Learning*).’ Il-Kunsill innota l-kontenut.

3.6.2 E-mail mingħand Rachel Abela mis-Segretarjat Parlamentari għall-Persuni b'Diżabilita' u Anzjanita' Attiva li fiha qed tinforma lill-Kunsill bil-Premju Nazzjonali fil-Qasam tad-Dimensja. Il-Kunsill innota l-kontenut.

3.6.3 E-mail mis-Segretarjat Parlamentari għall-Gvern Lokali u Komunitajiet li fiha qed titlob lill-Kunsilli Lokali sabiex jipparteċipaw fil-kampanja nazzjonali *Pink October*. Il-Kunsill innota l-kontenut.

3.6.4 E-mail mingħand Colette Caruana, rappreżentanta tal-kumpanija *Wasteserv*, li fiha qed tinforma lill-Kunsill li l-*European Week for Waste Reduction* ser tinzamm bejn is-16 u l-24 ta' Novembru 2019. Il-Kunsill innota l-kontenut.



- 3.6.5 E-mail mingħand Charlene Mercieca Magro, rappreżentanta tal-kumpanija *Greenpak*, li fiha qed tinforma lill-Kunsilli Lokali rigward il-*GreenPak Local Council Awards*. Il-Kunsill innota l-kontenut.
- 3.6.6 E-mail mingħand George Refalo, Segretarju Eżekuttiv tar-Regjun Ghawdex, li fiha qed jitlob lill-Kunsilli Lokali ta' Ghawdex sabiex jahtru l-membri effettivi kif ukoll il-membri sostitut li ser jirrapreżentaw l-istess Kunsill fi hdan ir-Regjun Ghawdex. Il-Kunsill qabel li għandna ninnominaw lis-Sindku Dr. Christian Zammit bħala membru effettiv u lill-Viċi Sindku Aaron Agius bħala membru sostitut.
- 3.6.7 E-mail mingħand Nick Bilocca, *marketing manager* tal-kumpanija *Frank Salt*, li fiha qed jistaqsi dwar il-possibilita' li l-kumpanija tagħmel reklamar f'xi tabelli li għandna madwar il-lokalita'. Il-Kunsill qabel li għandna nistaqsu lis-Sur Bilocca dwar it-tabelli preċiżi li fuqhom qed jitlob li jagħmel dan ir-reklamar u x'qed joffri għal dan.
- 3.6.8 E-mail mingħand Matthew Dimech, Segretarju Eżekuttiv tal-Kor Nazzjonali tat-Tfal, li fiha qed jinforma lill-Kunsill li nhar is-Sibt 24 ta' Awwissu 2019 ser isir Kuncert bit-tema 'Simba meets Aladdin' fit-Teatru Grieg f'Ta' Qali. Il-Kunsill innota l-kontenut.
- 3.6.9 Ċirkulari numru 069/2019 mahruġa mill-Assoċjazzjoni tal-Kunsilli Lokali intitolata 'Carer accompanying a disabled person – Senior Passport Scheme'. Il-Kunsill innota l-kontenut.
- 3.6.10 E-mail mill-Assoċjazzjoni tal-Kunsilli Lokali b'informazzjoni dwar sessjoni ta' *teambuilding* li ser issir nhar is-Sibt 5 ta' Ottubru 2019. Il-Kunsill innota l-kontenut.
- 3.6.11 Ittra mingħand is-Sur Christopher Galea, Direttur Gvern Lokali, li fiha qed jinforma lill-Kunsill li l-Ministru approva l-hatra tas-Sinjura Marion Attard biex isservi fil-kariga ta' Deputat Segretarju Eżekuttiv bejn il-Ħadd 28 ta' Lulju u l-Ħadd 4 ta' Awwissu 2019. Il-Kunsill innota l-kontenut.
- 3.6.12 Ċirkulari numru 070/2019 mahruġa mill-Assoċjazzjoni tal-Kunsilli Lokali intitolata 'European Mobility Week 2019'. Il-Kunsill innota l-kontenut.



- 3.6.13 Ċirkulari numru 072/2019 mahruġa mill-Assoċjazzjoni tal-Kunsilli Lokali intitolata ‘M.Sc fil-Governanza u l-Immanigjar MQF Level 7 – 2019 Intake’. Il-Kunsill innota l-kontenut.
- 3.6.14 Ċirkulari numru 073/2019 mahruġa mill-Assoċjazzjoni tal-Kunsilli Lokali intitolata ‘Sejha għall-Kunsilli Lokali li huma interessati li jipparteċipaw fil-proġett ADMIN4ALL’. Il-Kunsill innota l-kontenut.
- 3.6.15 E-mail minghand Matthias Agius, rappreżentant ta’ Transport Malta, b’informazzjoni dwar *grants* u kompetizzjonijiet relatati mal-*European Mobility Week 2019*. Il-Kunsill innota l-kontenut.
- 3.6.16 E-mail minghand Margaret Zammit, deputat librar, li fiha qed tinforma lill-Kunsill bi skema finanzjarja relatata ma’ żvilupp ta’ libreriji lokali / reġjonali f’Ċentri tal-Komunita’. Il-Kunsill qabel li għandna napplikaw fuq l-istess linji tas-snin preċedenti.
- 3.6.17 E-mail minghand il-Kunsillier Stefan Bajada b’informazzjoni dwar it-tnedija tal-iskema ta’ restawr tal-Kunsilli Lokali, liema skema għandha l-għan li tassisti l-Kunsilli Lokali fir-restawr ta’ binjiet u monumenti ta’ valur storiku u/jew artistiku li jinsabu fil-konfini tal-lokalita’.
- Il-Kunsill qabel li għandna ninkarigaw lil Dr. Aaron Attard Hili sabiex jagħtina rapport dwar liema binjiet u/jew monumenti ta’ valur storiku għandhom bżonn restawr fil-lokalita’ tagħna.
- 3.6.18 Ċirkulari numru 074/2019 mahruġa mill-Assoċjazzjoni tal-Kunsilli Lokali intitolata ‘Analizi tas-Survey li sar mill-Assoċjazzjoni Kunsilli Lokali rigward il-Permessi’. Il-Kunsill innota l-kontenut.
- 3.6.19 Ċirkulari numru 075/2019 mahruġa mill-Assoċjazzjoni tal-Kunsilli Lokali intitolata ‘Minuti Laqgħa tal-Eżekuttiv Nru. 22’. Il-Kunsill innota l-kontenut.
- 3.6.20 Ċirkulari numru 076/2019 mahruġa mill-Assoċjazzjoni tal-Kunsilli Lokali intitolata ‘Spread the Love Due to Homelessness’. Il-Kunsill innota l-kontenut.



- 3.6.21 Ċirkulari numru 14/2019 maħruġa mid-Dipartiment tal-Gvern Lokali intitolata ‘Onorarju u *Allowances*’. Il-Kunsill innota l-kontenut.
- 3.6.22 Ċirkulari numru SPI/SCI/13/2019 maħruġa mid-Dipartiment tal-Gvern Lokali intitolata ‘Espressjoni ta’ Interess: *Clean Up the World 2019*’. Il-Kunsill innota l-kontenut.
- 3.6.23 Ċirkulari numru 077/2019 maħruġa mill-Assoċjazzjoni tal-Kunsilli Lokali intitolata ‘Rapport Amministrattiv – Il-Hidma tal-Assoċjazzjoni Kunsilli Lokali fit-Tieni Kwart tas-Sena 2019’. Il-Kunsill innota l-kontenut.
- 3.6.24 Ċirkulari numru 078/2019 maħruġa mill-Assoċjazzjoni tal-Kunsilli Lokali intitolata ‘Registrazzjoni TeamBuilding 05/10/2019’. Il-Kunsill innota l-kontenut.
- 3.6.25 E-mail minghand Rachel Abela, uffiċjal fis-Segretarjat Parlamentari għal Persuni b’Dizabilita’ u Anzjanita’ Attiva, b’informazzjoni dwar il-Premju Anzjanita’ Attiva 2019. L-applikazzjonijiet jintlaqgħu sal-11 ta’ Settembru 2019. Il-Kunsill qabel li għandna ninnominaw lis-Sur Victor Zammit għal dan il-premju.
- 3.6.26 E-mail minghand Silvana Sultana, koordinatriċi tal-*SCJ Children’s Choir*, li fiha qed tinforma lill-Kunsill li minhabba impenji oħra li għandhom għal żmien il-Milied, il-Kor tagħhom mhux ser ikun jista’ jippartecipa fil-Kuncert tal-Milied organizzat mill-Kunsill Lokali tax-Xagħra. Il-Kunsill innota l-kontenut.
- 3.6.27 E-mail minghand il-Professor Giovanni Randazzo b’informazzjoni dwar il-proġett intitolat ‘The management of Pocket Beaches in the territory of Sicily, Malta and Gozo’ li qed isir b’finanzjament mill-programm Interreg tal-Unjoni Ewropea.
- Il-Kunsill qabel li għandna ninfurmaw lill-Professor Randazzo li, wara diskussjonijiet li saru min-naħa tagħna mal-Ministeru għal Għawdex, l-istess Ministeru ser ikun il-*partner* lokali involut f’dan il-proġett. Dan peress li l-Kunsill m’għandux ir-rizorsi umani u finanzjarji meħtieġa sabiex ikun jista’ jwettaq b’suċċess l-obbligi tiegħu.



- 3.6.28 Ċirkulari numru 079/2019 mahruġa mill-Assoċjazzjoni tal-Kunsilli Lokali intitolata ‘Stqarrija AKL 05/2019 L-Indafa Pubblika’. Il-Kunsill innota l-kontenut.
- 3.6.29 E-mail minghand Anthony Bonnici, *marketing manager* tal-kumpanija Marsovin, li fiha qed jitlob *in-no objection* tal-Kunsill Lokali tax-Xagħra sabiex tkun tista’ ssir l-attivitá’ annwali ta’ *wine tasting* fir-Ramla nhar il-Ġimgħa 2 u s-Sibt 3 ta’ Awwissu 2019.
- Il-Kunsill qabel li għandu jagħti din *in-no objection* bil-kundizzjoni li l-applikant iġib il-permessi kollha meħtieġa mill-awtoritajiet kompetenti.
- 3.6.30 Ċirkulari numru 080/2019 mahruġa mill-Assoċjazzjoni tal-Kunsilli Lokali intitolata ‘Registrazzjoni għas-Sessjoni ta’ Tahriġ għall-Membri Eletti 14/09/2019’. Il-Kunsill innota l-kontenut.
- 3.6.31 Ċirkulari numru 081/2019 mahruġa mill-Assoċjazzjoni tal-Kunsilli Lokali intitolata ‘European Mobility Week – Small Events and Activities Competition’. Il-Kunsill innota l-kontenut.
- 3.6.32 Ittra minghand Victoria Grech li fiha qed tagħti l-awtorizzazzjoni tagħha sabiex is-Sur Joseph Chris Saliba jkun jista’ jarma l-*kiosk* tiegħu għall-bejgħ ta’ ġugarelli fí žmien il-festa bejn it-2 u t-8 ta’ Settembru 2019. Il-Kunsill ma sabx oġġezzjoni.

3.7 Ilmenti mir-residenti

- 3.7.1 Talba minghand Rosemary Bennett ta’ 93, Triq it-Tigrija, sabiex il-Kunsill jibda joffri l-borož li fihom jintrema l-hmieġ tal-klieb biex inheggu lin-nies jagħmlu użu minnhom halli tinżamm l-indafa fit-toroq. Il-Kunsill qabel li għandna nirreferu din it-talba lill-kumpanija *Wasteserv*.
- 3.7.2 Talba minghand Simon Farrugia ta’ 116, ‘Ta’ Bertu’, Triq Knisja, sabiex isir *culvert* li jilqa’ l-ilma tax-xita quddiem ir-residenza tiegħu. Il-Kunsill qabel li għandna nitolbu stima ta’ dawn ix-xogħlijiet.



- 3.7.3 Talba minghand Joseph Azzopardi ta' 83, Triq it-Tigrija, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 3.7.4 Talba minghand Anthony Cremona ta' 'Saint Anthony', Triq Bullara, sabiex titwessa l-bankina quddiem ir-residenza tiegħu sabiex il-makkinarju tat-triq ma jagħmilx ħsara lill-gallarija tar-residenza tiegħu. Il-Kunsill ma aċċettax din it-talba peress li tinholq problema qawwija ta' traffiku f'din iż-żona.
- 3.7.5 Talba minghand Miriam Cauchi ta' 15, Triq Ta' Gajdoru, sabiex isir *gutter* jew gradilja mal-ġenb tar-residenza tagħha. Ser niċċekkjaw mar-resident dwar x'qed titlob eżattament.
- 3.7.6 Talba minghand Evangelista Buhagiar ta' 51, Triq Parisot, sabiex il-mera li hemm quddiem ir-residenza tagħha tiġi rilokata ma' *stop sign* li hemm fl-istess post. Il-Kunsill qabel li dan ix-xogħol għandu jsir sakemm il-mera tibqa' taqdi l-funzjoni tagħha.
- Il-Kunsillier Victor Curmi irtira mil-laqgħa fid-9.20pm.
- 3.7.7 Talba minghand Michael Sacco ta' 'Casa Francesco', Triq Ta' Brieret, sabiex isir *traffic management plan* għat-toroq Ta' Karkar u Brieret. Il-Kunsill qabel li għandna nirreferu din il-materja lill-Perit Edward Scerri.
- 3.7.8 Talba minghand Clayton Cardona ta' 26, Triq Bebunaq, Sannat, sabiex titranga l-bankina li hemm quddiem residenza li għandu fi Triq Marsalforn. Ir-resident qed jitlob li jinghata l-materjal u x-xogħol ser jagħmlu hu. Il-Kunsill aċċetta din it-talba.
- 3.7.9 Talba minghand Paul Cassar ta' Plot 9, Triq Ta' Karkar, sabiex titranga r-rampa quddiem ir-residenza tiegħu. Il-Kunsill qabel li dan ix-xogħol għandu jsir.



- 3.7.10 Talba mingħand Joe Bartolo ta' 'Sunrise', Triq Ta' Gudja, Ghajnsielem, sabiex terġa' ssir il-bankina wara li sar ix-xogħol ta' kostruzzjoni fuq sit fi Triq Frangisk Camilleri. Il-Kunsill qabel li dan ix-xogħol għandu jsir.
- 3.7.11 Talba mingħand il-Kunsillier Stefan Bajada sabiex terġa' titwahhal il-mera li kien hemm quddiem ir-residenza 'Sant'Anna' fi Triq Bullara. Il-Kunsill qabel li dan ix-xogħol għandu jsir.
- 3.7.12 Talba mingħand Theresa Theuma ta' 57, Triq John Otto Bayer, sabiex titranga l-bankina quddiem ir-residenza tagħha. Il-Kunsill qabel li dan ix-xogħol għandu jsir.
- 3.7.13 Talba mingħand Louise De Lorenzo ta' 'Soleil Apartments', Flat 3, Triq Mannar, sabiex isir xogħol ta' *patching* fi Triq Mannar. Il-Kunsill qabel li dan ix-xogħol għandu jsir.
- 3.7.14 Talba mingħand Charles Theuma ta' 'Charlie Angels House', Triq Ta' Gajdoru, sabiex isiru *reserved parking bays għad-disabled* fi Pjazza l-Vitorja. Il-Kunsill qabel li għandna ninkludu dawn ir-*reserved parking bays fit-traffic management plan* li ser jiġi ikkummissjonat fil-gimghat li ġejjin.
- 3.7.15 Talba mingħand Joseph Cremona ta' 'Melrose', Triq Marsalforn, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 3.7.16 Talba mingħand Marvic Refalo ta' 'Olafer', Triq Bertrija, sabiex isiru sinjali li jipprojbixxu l-ipparkjar faċċata tar-residenza tiegħu. Dan peress li qed ikollu diffikulta' biex johroġ il-vettura tiegħu mill-garaxx peress li t-triq hija dejqa hafna. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 3.7.17 Talba mingħand Edward Xuereb ta' 'Jasmine House', Triq Tas-Sruġ, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.



- 3.7.18 Talba minghand Marlene Bartolo ta' 'Marion', 48, Triq Frangisk Camilleri, sabiex issir rampa quddiem kull garaxx li ghandhom f'din it-triq. Il-Kunsill qabel li dan ix-xoghol ghandu jsir.
- 3.7.19 Talba minghand il-Kunsillier Stefan Bajada sabiex issir rampa fi Pjazza l-Vitorja għall-benefiċċju tan-nies li jużaw l-*electronic wheelchair* u l-anzjani. Il-Kunsill innota li din ir-rampa diġa' teżisti u qed tiġi imblokkata bl-imwejjed ta' ristoranti partikolari fil-pjazza. Il-Kunsill qabel li għandna niġbdu l-attenzjoni ta' sid dan ir-ristorant.
- 3.7.20 Talba minghand Giovanna Apap ta' 'Johanna', Triq Ta' Ġorf, sabiex isiru sinjali li jipprojbixxu l-ipparkjar magħenb il-garaxx tar-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 3.7.21 Talba minghand Josephine Sultana ta' 'Tal-Ħawlija', Triq l-Għar ta' Ninu, sabiex isiru tabelli biex jindikaw lis-sewwieqa jsuqu bil-mod fi Triq Għajn Damma. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 3.7.22 Talba minghand Ġemma Sultana ta' 46, Triq Għajn Qamar, sabiex Triq Għajn Wajtar issir *one way* għat-traffiku. Il-Kunsill ma aċċettax din it-talba.
- 3.7.23 Talba minghand Victoria Debrincat ta' 37A, Triq Parisot, sabiex isiru sinjali li jipprojbixxu l-ipparkjar quddiem il-bieb prinċipali tal-*Museum of Toys* fi Triq Ġnien Xibla. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 3.7.24 Talba minghand is-Sindku Dr. Christian Zammit sabiex isiru tabelli li jindikaw is-*speed limit* fi Vjal it-Tmienja ta' Settembru. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 3.7.25 Talba minghand il-Viċi Sindku Aaron Agius sabiex isir xoghol ta' tindif u qtugh ta' haxix fi Triq il-Mielha li twassal għall-bajja ta' Marsalforn. Peress li din it-triq ma taqax taħt il-kompetenza tal-Kunsill Lokali tax-Xagħra, il-



Kunsill qabel li għandna nressqu din it-talba għall-attenzjoni tal-Kunsill Lokali taż-Żebbuġ.

- 3.7.26 Talba minghand il-Viċi Sindku Aaron Agius sabiex isiru sinjali li jipprojbixxu l-ipparkjar quddiem ir-residenza tas-Sinjura Rebecca Camilleri fi Triq Ghajn Qamar filwaqt li jsir *refreshing* tar-*roundabout* li hemm viċin l-istess residenza. Il-Kunsill qabel li għandna nibagħtu dawn it-talbiet għall-approvazzjoni ta' Transport Malta.

3.8 Konsiderazzjoni u Approvazzjoni tal-iskeda ta' pagamenti

- 3.8.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.
- 3.8.2 L-iskeda ta' pagamenti kif preżentata giet approvata unanimament.

3.9 Tmien tal-laqgħa u data tas-seduta li jmiss

- 3.9.1 Il-laqgħa tal-Kunsill intemmet fid-9.35pm u giet agġornata b'mod unanimu għal nhar il-Hamis 22 ta' Awwissu 2019 fis-7.00pm b'agenda li tkun komunikata aktar 'il quddiem.

IFFIRMATA

Dr. Christian Zammit
Sindku

IFFIRMATA

Ivan Attard
Segretarju Eżekuttiv